




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-271/3

07 -02- 2023 г./v.

(2022)



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 81 седница одржана на 03.02.2023 година ја донесе следната

ОДЛУКА

Пријавата заведена под број 12-1772/1 од 04.05.2021 година, со наводи за неправилности и злоупотреби во имотно-правни односи, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување по предметот од причина што за случајот постапуваат други надлежни органи, односно се води постапка пред Врховниот суд на Република Северна Македонија.


Предметот со број 12-1772/1 од 04.05.2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 04.05.2021 година, поднесена е пријава со со наводи за неправилности и злоупотреби во имотно-правни односи и оформлен е предмет број 12-1772/1 од 04.05.2021 година.

Во пријавата подносителот наведува дека се сторени неправилности и злоупотреби при купопродажба на недвижен имот во центарот на _____. Во април 2020 година врз основа на Нотарски акт ОДУ бр. ____/____ на Нотар _____ од _____, извршена била продажба на дел од парцела, која согласно Деталниот урбанистички план била неделива. Договорот бил склучен без нотарски заверена понуда, без запазување на формата и без платен данок на промет на недвижност спротивно на законските одредби утврдени во Законот за даночите на имот. Во јули истата година, новиот сопственик на недвижноста поднел Барање за поведување на оставинска постапка во својство на лице кое смета дека има правен интерес. Подносителот на пријавата, кој бил еден од двајцата законски надледници на оставителот, наведува дека оставинската постапка била покрената од неовластен предлагач. Поради тоа што и во оваа постапка постапувал претходно наведениот нотар, законските наследници поднеле Барање за негово изземање кое, без сослушување на наследниците како подносители на истото, било одбиено од Основниот суд во Штип. Наведува дека оставинската постапка нотарот ја водел со низа нерегуларности, без присуство на еден од наследниците и без нотарски заверена изјава.



Против донесеното оставинско Решение, наследниците доставиле приговор до Основниот суд Штип, кој приговорот го отфрлил како недозволен. По поднесена жалба на Решението на Основниот суд Штип, Апелациониот суд Штип донел Решение со кое истата ја отфрла како неоснована и го потврдува Решението на првостепениот суд. Незадоволни од одлучувањето на првостепениот и второстепениот суд, наследниците поднеле ревизија пред Врховниот суд на Република Северна Македонија.

По разгледувањето на предметните наводи, ДКСК утврди дека за пријавените наводи во пријавата постапуваат други надлежни органи, односно се води судска постапка пред Врховниот суд на РСМ, по што оцени дека нема елементи за надлежно постапување по предметот и одлучи како во диспозитивот на оваа Одлука.

Доставено до:
- подносиштетот на пријавата

Изработил: Б.М.
Одобрил: Г.Т., член на ДКСК

